

# PHILADELPHIA RAMTHEN TLAWNG TLAWNGLUHNAK THLUN DING

## Atlangpi in zohnak :

Tlawngta nunau/mipa pakhat in tlawng luhnak a dil tik le tlawng luh theinak ramri sung um mi an si le tlawngluhnak hrang tuah sak ding ah maw si lo le tlawng luhnak ding atul mi thuhla pawl laak cih in a luh theinak tlawng tivek sim ding in Tlawng nih tuanvo a nei a si.

Prokrem dang a awng ih ara thawn mi maw si lo le aruang um ih tlawng daw mi an si lo le cu Khuasung um tlawngta pakhat in kum 21 tiang tlawng kai thiehnak covo an nei. Cumivek tlawngta pawl in tlawngkai an duh sal a si le cu sun tlawng kai nak ah tha ten luh ter thei a si.

## Tuah dan pawl:

Himi a tuah dan pawl hi a tu rori in hmang cih ding a si. Philadelphia Ramthen Tlawng Prokrem tang tlawng luhnak ah cuih hlan rak suah mi tuah dan pawl hmuah hmuah hmang nawn lo in atuih suahmi dan pawl hi hman cih a si ding.

Tlawngta nauhak pakhat tlawng luhnak a tuah thei a si le cu a thaizing ah tlawng a kai cih thei nan ni (5) sung ah an dil mi ca pawl tlawng ah an pek ve a tul. 22 Pa. Code§ 11.11(b).

## Himi pawl kan lo dil:

Kan Ramthen sung tlawngta pawl him ten an um theinak ralring nak ah tlawng in atanglam ih pawl an lo dil thei:

- Tlawng luhnak na tuah lai ah Nu le Pa/ Cawmtu zuk cuang mi ID. Tlawngta luh suah tik ih a hruai tu zuk zohthimnak ding hrang ah kawpi pakhat an kol ding.
- Cuih leng ah tlawng ih sin pumsa le nung damnak lam zung in an lo suah sak mi nungdamnak thuanthu, tlawng rak kai dah nak ca pawl hmuahhmuah, nitin na tlawng kai nak thuanthu, mimal ih fimthiamnak lam na zirnak ca le a dang dang zirnak na neihmi thuanthu pawl an lo dil thei. Ziang ruang ah ti le cu an mah thawn ih milh mi phun ah an kai ter ding ih a tulnak vek in an bawm hai ding.

Theih bet ding: Tlawng luhnak nan tuah tik le tlawng ih sin atlun ih kan ngan mi pawl an lo dil ko ding nan, tlawng luhthei lo nak ding tiang a tul mi cu a si lem lo. An lo dil mi pawl na nei lo ruang ah tlawng luhnak tlai ter maw a si lo le an lo dil mi pawl na pek theih hnu lawng ah tlawng an lo kai ter ding tinak a si lo. Tlawng ih sin aneh hnu ah an lo dil sal leh ding.

## Atul mi Ca pawl

### 1) **Nauhak kum theihtheinak hrang ding ah( Atanglam ih ngan mi sung in pa khatkhat hmuh a tul)**

Pom theih mi ca pawl (Atanglam ngan mi pawl lawng pom mi tinak a si lo zohthimnak ah ngan mi an si):

- Nauhak suahnak satifiket
- Sihni ih ngan mi nauhak suahnak Satifiket
- Nauhak ih a neih mi a nung lai mi Passport
- Nauhak ih a suah kum thawn nganmi Tipil innak Satifiket
- Tipil in nak ca kawpi- Sihni ngan mi silo le mumal nei zet in suah kum langter ih nganmi ca kawpi
- Nu le pa maw si lo le sungkhat pakhat khat ih Sihni hnen ih tuah mi nauhak kum ngan tel mi ca
- An tlawng hlun ih an ngan mi suah kum tel mi ca

### 2) **Kakuisi dawtnak ca (Atanglam sung in pakhat khat hmuh a tul)**

Pom theih mi ca pawl atanglam vek pawl an tel:

- Nauhak ih Kakuisi dawt zo nak ca,
- Tlawng kai nak hlun ramthen tlawng in ngan mi ca a si lo le Sizung lam ngan mi Kakuisi dawt zo nak ca a si lo le kakuisi an dawt rero lai nak thu ngan mi ca
- Tlawng kai nak hlun Ramthen tlawng in tawngkam in sim mi a si lo le Sizung lam ih sin kakuisi dawt thluh zo ih ca an kuat leh ding thu ca ngan.

# PHILADELPHIA RAMTHEN TLAWNG TLAWNGLUHNAK THLUN DING

## Kakuisi dawt tul lo in ngaithiamnak

(a) *Si lampang ah theihthiam nak.* Sibawi te in Kakuisi dawt ruang ah nauhak ih a nunnak hrang tih a nung mi a si a ti le cu kakuisi dawt lo in ngaithiam theih an si. Sibawi in atul dan vek in kakuisi phundang a tawlrel sak ding.

(b) *Biaknak sakhua ruang ah ngaithiamnak.* Nu le pa in maw si lo le cawmtu in maw kakuisi dawt hi biaknak sakhua le harhdamnak thawn a kalh aw mi a si ti ca ngan nak an tuah si le cu ngaithiam theih a si.

Theih bet ding ah: Tlawngta hi kakuisi a dot dot in dawt ding sung ah a dawt thok zo a si le tlawng luh nak tuah thei. Kakuisi dawt ding caan sung ah a dawt tul( thuthimnak ah. Tlawngta pakhat in a vawikhat nak a dawt zo le cu ataang mi pawl kha ni 30 sung ah a dawt theh tul tinak a si). Zangfah ten Philadelphia Harhdamnak le Kaithei natnak khamnak zung lam ih suah mi tlawng luhnak hrang a tul mi kakuisi zangfah ten [hinah ah hmet](#) aw la na zoh thei.

### 3) **Umnak liksa ( atanglam sung in pa (2) hmuh a tul)**

An pom thei mi ca pawl atanglam pawl an tel: Umnak liksa thu ah tlawng pawl in awlsam zet in an ruat sak ding. An in sungsang dinhmun zoh in an ruat ding.

- |                                                                                  |                                                                                                                                                                    |
|----------------------------------------------------------------------------------|--------------------------------------------------------------------------------------------------------------------------------------------------------------------|
| 1. Inn Sachuk                                                                    | 10. Anung lai mi DOT suah mi ID kard                                                                                                                               |
| 2. Mortgage pek thehna ca                                                        | 11. Atu hmang laimi Kharedit kard                                                                                                                                  |
| 3. Ti le mei hmanna bill (gas, elektrik, TV Kebal, telefone)                     | 12. Ahnetabik tuah mi Motor hmanpungtin nak ca                                                                                                                     |
| 4. Anai bik pek mi Inn tax peknak bill                                           | 10. Umnak liksa a lang mi vawt thlaknak hrang tuah mi hmin khumnak ca                                                                                              |
| 5. Driver laisen si lo le Umnak liksa thlengnak nganmi ca                        | 11. Umnak liksa a lang mi ahnetabik bank in suah mi ca                                                                                                             |
| 6. Social security zung in ngan mi umnak liksa tel mi ca                         | 12. IRS ca suah mi a silo le a dang tangka ngahnak le tax peknak lam suah mi ca thuthimnak ah. W2, 1040, 1099IRS S                                                 |
| 7. Public Assistant zung ih ngan mi umnak liksa tel mi ca                        | 13. Hnatuannak in pek mi ahnetabik lahkha suahnak liksa a lang mi ca                                                                                               |
| 8. Farah cawmtu/nauhak zoh tu pawl le DHS lam ih suah mi ca pawl pom theih a si. | 14. Umnak a nei lo, inn nei lo ih bawmnak inn ah a um sung mi tlawngta pawl si lo le umnak liksa thawn ngan mi ca                                                  |
| 9. Nule pa si lo le cawmtu hmin a lang mi inn hlannak saachuk                    | 15. Umnak inn zuar lai mi a si le inn zuarnak lungkimnak ngan mi ca a si ding ih umnak liksa felten neih hnu ni 45 sung ah a tul mi ca pek thei sal ding din hmun. |

### 4) **Nu le Pa hmin khumnak ca suah mi(Thlawng nih pek mi Tlawngta hmin khumnak EH40 sung ah a tel)**

Rittheih si in ruang ah maw a si lo le zu in ruang ah maw, meithal ruang ah maw, mi hliam ruang ah maw si lo le Tlawng thilri siatsuah ruang ah maw tlawng an lo daw dah le cu tongkam in thukamnak ca ngan mi nan hmuhter hnu lawng ah tlawng luhnak nan tuah thei. 24 P.S & 13-1304-A. Thukam nak ngan mi sung ih a tel mi thu ruangah tlawng luh ter duh lo maw tlawng luhnak an tlai ter thei lo. Sinan tlawngta hi meithal ruang ah tlawng daw mi a si le cu tlawng an daw sung cu tlawng hmun dang ah an kai ter ding. 24 P.S & 13-1317.2(e.1) Thukamnak ca ngan mi sung ah Meithal ruang ih tlawng daw mi thu kamnak a tel lo le cu tlawngta pa ih ahlanlai thuanthu zoh thimin a tul dan vek in bawmnak pek ding a si.

### 5) **Insungsang Tawng hmang mi thu suhnak ( Tlawng khumnak ca sung ah atel)**

A voikhat nak tlawng luhnak a tuah mi tlawngta hmuah hmuah hrang ah U.S Zirnak le Mipi covo zung lam ih a tul an ti vek in insungsang tawng hmang mi thu suhnak tuah a tul. Insungsang tawng hmangmi thu suhnak tuah ding ruang ah tlawng luhnak an tlai ter thei lo.